

# ASCO-Azərbaycan Xəzər Dəniz Gəmiçiliyi

Ölkə:	Azərbaycan
Layihə nömrəsi:	53765
Biznes sektoru:	İnfra Avrasiya
Bildiriş növü:	Dövlət
Ətraf mühit kateqoriyası:	B
Təsdiq olunma tarixi:	26 aprel 2023-cü il
İcra vəziyyəti:	Konsept nəzərdən keçirilmişdir
LİS-in buraxılış tarixi:	17 fevral 2023-cü il

## Layihənin təsviri

Azərbaycan Xəzər Dəniz Gəmiçiliyi QSC-yə ("Şirkət" və ya "ASCO") beynəlxalq genişləndirmə strategiyasının bir hissəsi kimi gəmilərin alınmasını dəstəkləmək üçün yüksək təminatlı kreditin ("Kredit") verilməsi.

## Layihənin məqsədləri

Bu Layihə Şirkətə Xəzər dənizindən kənarda beynəlxalq sulara ticarət donanması əməliyyatlarını genişləndirməyə, regional və ticarət əlaqələrini inkişaf etdirməyə kömək edəcək.

## Keçid təsiri

GKT (Gözlənilən keçid təsiri) göstəricisi: 67

Layihə Şirkətin daşıma çəki yükünü artırmaq və marşrut istiqamətlərinin çevikliyini təkmilləşdirmək üçün əlavə gəmilərin alınması vasitəsilə "Rəqabətli" keçid keyfiyyətini təşviq edəcək. Layihə həmçinin Şirkətin Xəzər dənizindən kənar gəmilərindən gəlirlərini genişləndirərək və Orta Dəhliz üzrə daşımaları asanlaşdıraraq "İntegrasiya edilmiş" məqsədini dəstəkləyəcək.

## Müştəri haqqında məlumat

AZƏRBAYCAN XƏZƏR DƏNİZ GƏMİÇİLİYİ QSC

ASCO dövlətə məxsus Azərbaycanda fəaliyyət göstərən gəmiçilik şirkətidir.

## AYİB Maliyyə İcmalı

ABŞ dollarında uzunmüddətli maliyyələşdirmənin təmin edilməsi.

## Ətraf mühit və sosial icmal

B kateqoriyası (Ekoloji və Sosial Siyasət (ESS) 2019). Ətraf Mühit və Sosial Təhlil (ƏMST) davam edir. Nəticələr bu LİS daxilində yenilənəcək. Nəzərə alınmalı əsas ƏMS təsirləri/risqləri Ətraf Mühit, Təhlükəsizlik və Sağlamlıq (ƏMTS) strategiya və standartlarının sahib/operator tərəfindən qəbul edilməsini; monitoring və hesabat tələblərini; gəmilərin beynəlxalq ətraf mühit və təhlükəsizlik tələblərinə, o cümlədən sintine suyunun axıdılması, hava emissiyaları, fövqəladə planlar, ballast suyunun idarə edilməsi, neft dağılması ilə bağlı gözlənilməz hallar və s. ilə bağlı Gəmilərdən Çırkənlənmənin Qarşısının Alınması üzrə Beynəlxalq Konvensiyaya (MARPOL) və Beynəlxalq Dəniz Təşkilatının (IMO) tələblərinə uyğunluğunu əhatə edir. ƏMST əsas ƏMS təsirlərini/risqlərini və AYİB-in performans tələblərinə (PT) uyğun olaraq Layihəni həyata keçirmək üçün Şirkətin imkanlarını nəzərdən keçirəcək və həmçinin Korporativ ƏMTS idarəetmə sistemlərinin və davam edən əməliyyatların nəzərdən keçirilməsini əhatə edəcək.

## Texniki Əməkdaşlıq

Yaşıl, ƏMS və İqlim Keçidi Təhlilinin 85 faizi Bankın Səhmdarlar üçün Xüsusi Fondu (SXF) və 15 faizi Şirkət tərəfindən maliyyələşdirilir.

## Əlavə

Bankın əlavəliyi investisiya proqramını həyata keçirmək üçün təklif olunan kreditin müddətindən və ödəmə strukturundan irəli gəlir. Yerli banklar əsasən məhdudiyyətli geri ödəmə qrafiki ilə daha qısamüddətli kreditlər təklif edirlər. Müştəri həmçinin enerji və resurs səmərəliliyi ilə bağlı daha yaxşı ekoloji standartlara nail olmaq və karbon keçidi ilə bağlı risqləri aradan qaldırmaq üçün AYİB təcrübəsindən istifadə edir.

## Şirkətin əlaqə vasitələri

Fərhad Xəlilov

[contact@asco.az](mailto:contact@asco.az)

+994 12 4043700

+994 12 404 38 00

[www.asco.az](http://www.asco.az)

AZ 1003, Azərbaycan Respublikası, Bakı şəhəri, Mikayıl Useyinov küçəsi, 2

## LİS-in son yenilənmə tarixi

17 fevral 2023-ci il

## Keçidin öyrənilməsi

Keçid təsirinin qiymətləndirilməsi ilə bağlı AYİB-in yanaşmasına dair əlavə məlumat [buradan](#) əldə oluna bilər.

## Biznes imkanları

Biznes imkanları və ya satınalma üçün sifarişçi şirkətlə əlaqə saxlayın.

AYİB ilə biznes imkanları üçün (satınalma ilə əlaqəli olmayan) aşağıdakı vasitələrdən istifadə edərək əlaqə saxlayın:

Tel: +44 20 7338 7168

E-poçt: [projectenquiries@ebrd.com](mailto:projectenquiries@ebrd.com)

Dövlət sektoru layihələri ilə bağlı “[EBRD Procurement](#)”-a daxil olun:

Tel: +44 20 7338 6794

E-poçt: [procurement@ebrd.com](mailto:procurement@ebrd.com)

## Ümumi sorğular

Xüsusi sorğular [AYİB Sorğu formasından](#) istifadə etməklə hazırlana bilər.

## Ətraf Mühit və Sosial Sahələrə dair Siyasət (ƏMSSS)

[ƏMSSS](#) və müvafiq İş Göstəricilərinə dair Tələblər (İGT-lər) AYİB-in özünün “ətraf mühitin mühafizəsi sahəsində düzgün və dayanıqlı inkişaf” strategiyasını təşviq etmək öhdəliyini icra etmək metodlarını müəyyənləşdirir. ƏMSSS-ə və İGT-lərə müştərilərin ictimai məlumat və konsultasiya üzrə dövlət qanunlarının tətbiq olunan tələblərinə cavab vermək, eləcə də maraqlı tərəflərin, xüsusilə də müştərinin və layihənin ətraf mühit və sosial göstəricilər sahəsində narahatlıqlarını və şikayətlərini qəbul etmək və həllini sürətləndirmək üçün şikayət vermə mexanizminin müəyyən edilməsi üçün xüsusi müddəalar daxildir. Layihənin ətraf mühit və sosial risklərinin və təsirlərinin xarakterinə və miqyasına uyğun olaraq, AYİB əlavə olaraq müştərilərindən layihələrdən yaranan risk və təsirlər barədə müvafiq məlumatları açıqlamağı və ya maraqlı tərəflərlə mənalı konsultasiya aparmağı və onların düşüncələrini nəzərə alıb cavablandırmağı tələb edir. AYİB-in bu sahədə təcrübələri barədə ətraflı məlumat [ƏMSSS-də təsvir edilmişdir](#).

## Düzgünlük və Müvafiqlik

AYİB-in Uyğunluq üzrə Baş Məsul Əməkdaşının Ofisi (OCCO) yaxşı idarəetməni təşviq edir və Bankın bütün əməliyyatlarında ən yaxşı beynəlxalq təcrübələrə uyğun olaraq ən yüksək düzgünlük standartlarının tətbiq edilməsini təmin edir. Layihələrin icrası zamanı qeyri-məqbul düzgünlüyə və ya reputasiya ilə bağlı risklərə yol verməmək üçün Bank bütün müştərilərinin düzgünlük sahəsində hüquqi yoxlanmasını keçirir. Bank hesab edir ki, layihələrin qiymətləndirilməsi və təsdiqlənməsi mərhələlərində problemlərin müəyyən və həll edilməsi Bank əməliyyatlarının düzgünlüyünün təmin olunması üçün ən effektiv metoddur. OCCO bu qabaqlayıcı tədbirlərdə mühüm rol oynayır və eləcə də sərmayə qoyuluşundan sonra layihələrin düzgünlük sahəsində risklərinə nəzarət etməyə kömək edir.

OCCO, həmçinin, AYİB-in maliyyələşdirdiyi layihələrdə fırıldaqçılıq, korrupsiya və səhv

davranış iddialarının araşdırılmasına görə cavabdehlik daşıyır. Fırıldaqqılıq və ya korrupsiya halları ilə bağlı şübhəsi olan Bankda və ya Bankla işləyən hər bir şəxs [compliance@ebrd.com](mailto:compliance@ebrd.com) e-poçt ünvanı ilə Uyğunluq üzrə Baş Məsul Əməkdaşa yazılı şəkildə müraciət etməlidir. Məruzə olunan bütün məsələlər OCCO tərəfindən araşdırılacaq. Bütün yazılı müraciətlər, o cümlədən anonim müraciətlər nəzərdən keçiriləcək. Yazılı müraciət Bankda işlədilən və Bankın çalışdığı ölkələrin istənilən dilində edilə bilər. Məlumatlar dürüstlüklə verilməlidir.

## İnformasiya Əlçatanlığına dair Siyasət (İƏS)

İƏS AYİB-in informasiyanı necə açıqlaması və 1 yanvar 2020-ci il tarixindən etibarən qüvvəyə mindikdən sonra bankın strategiya, siyasət və əməliyyatları sahəsində aqahlığı və başa düşülməni artırmaq üçün maraqlı tərəflərlə necə konsultasiyaaparması qaydalarını müəyyən edir. AYİB-in internet saytından hansı məlumatları əldə etmək mümkün olduğunu bilmək üçün zəhmət olmasa [İnformasiya Əlçatanlığına dair Siyasət](#) səhifəsini ziyarət edin.

İnformasiya əldə etmək üçün konkret müraciətlər [EBRD Müraciət blankı vasitəsilə edilə bilər](#).

## Layihənin Müstəqil Hesabatlılıq Mexanizmi (LMHM)

Əgər ətraf mühit, sosial sahələr və ya informasiyanın ictimaiyyətə açıqlanması ilə bağlı narahatlıqların Müştəri və ya Bank ilə həll edilməsi cəhdləri uğursuz olarsa (məs. Müştərinin Layihə səviyyəli şikayət vermə mexanizmi vasitəsilə və ya Bankın rəhbərliyi ilə birbaşa əməkdaşlıq etmək yolu ilə), fiziki şəxslər və təşkilatlar onları narahat edən məsələləri AYİB-in Layihənin Müstəqil Hesabatlılıq Mexanizmi (LMHM) vasitəsilə bildirə bilərlər.

LMHM zərər vermiş və ya zərər verə biləcək kimi qiymətləndirilən Layihə məsələlərini müstəqil şəkildə nəzərdən keçirir. Bu Mexanizmin məqsədi ətraf mühit, sosial sahələr və ya informasiyanın ictimaiyyətə açıqlanması ilə bağlı yaranan problemlərin həlli üçün Layihənin maraqlı tərəfləri arasında dialoqu dəstəkləmək; Bankın özünün [Ətraf Mühit və Sosial Sahələr üzrə Siyasətinə](#) və ya [İnformasiya Əlçatanlığına dair Siyasətinin](#) Layihə üzrə konkret müddəalarına əməl edib-etmədiyini müəyyən etmək və Bankın gələcəkdə qeyri-uyğunluğa yol verməməsi üçün uyğun olduğu halda bu siyasətlərə mövcud əməl olunmama hallarını həll etməkdir.

[Konfidensial onlayn blank](#), [e-poçt](#), [mail](#) və ya [telefon](#) vasitəsilə Baxılma üçün Sorğunu necə təqdim etmək mümkün olduğunu müəyyən etmək üçün Layihənin Müstəqil Hesabatlılıq Mexanizminin internet səhifəsini ziyarət etməyiniz xahiş olunur. LMHM, [Layihənin Hesabatlılığına dair Siyasət](#) və [Göstərişlərinə](#) uyğun olaraq Sizi narahat edən istənilən məsələni müzakirə etmək və ya Sorğularınıza baxılması ilə bağlı yaranan istənilən sualınıza cavab vermək üçün hər zaman xidmətinizdəyik. Sorğu təqdim edənlərin kimliyi xahiş əsasında məxfi saxlanıla bilər.